

©

കേരള സർക്കാർ
Government of Kerala
2018



Regn. No. KERBIL/2012/45073
dated 5-9-2012 with RNI

Reg. No. KL/TV(N)/634/2018-20

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 7 } Vol. VII }	തിരുവനന്തപുരം, ചൊവ്വ	2018 ജൂൺ 12 12th June 2018	നമ്പർ } No. } 24	
	Thiruvananthapuram, Tuesday	1193 ഇടവം 29 29th Idavam 1193		1940 ജ്യേഷ്ഠം 22 22nd Jyaishta 1940

PART I

Notifications and Orders issued by the Government

നിയമ (അക്കൗണ്ട്സ്) വകുപ്പ്

ഗവൺമെന്റ് സെക്രട്ടേറിയറ്റ്

വാഹന പുനർ ലേലം/ദർഘാസ് പരസ്യം

നമ്പർ 20576/അക്കൗണ്ട്സ്-IV/2016/നിയമം.

തിരുവനന്തപുരം, 2018 മേയ് 18.

ഗവൺമെന്റ് സെക്രട്ടേറിയറ്റ്/നിയമ വകുപ്പിലെ ചുവടെ പരാമർശിച്ചിട്ടുള്ള വാഹനം 2018 ജൂൺ മാസം 28-ാം തീയതി വ്യാഴാഴ്ച ഉച്ചയ്ക്ക് 12 മണിക്ക് തിരുവനന്തപുരം ഗവൺമെന്റ് സെക്രട്ടേറിയറ്റ് ദർബാർ ഹാളിന് പിൻഭാഗത്തുവെച്ച് പരസ്യമായി ലേലം/ടെണ്ടർ വഴി വിൽക്കുവാൻ തീരുമാനിച്ചിരിക്കുന്നു. ലേലത്തിൽ പങ്കെടുക്കുവാൻ താൽപര്യമുള്ളവർ അന്നേദിവസം രാവിലെ 11.30 മണിക്ക് മുമ്പായി ടി വാഹനത്തിന് നിശ്ചയിച്ചിട്ടുള്ള നിരതദ്രവ്യം നിയമ (അക്കൗണ്ട്സ്) വകുപ്പിൽ അടച്ച് രസീത് വാങ്ങേണ്ടതാണ്. നിരതദ്രവ്യം അടയ്ക്കുന്ന സമയത്ത് തിരിച്ചറിയൽ രേഖ (ആധാർ, വോട്ടേഴ്സ് ഐഡന്റിറ്റി കാർഡ്/ഡ്രൈവിംഗ് ലൈസൻസ് മുതലായവ) കർശനമായും ഹാജരാക്കേണ്ടതാണ്. വാഹനം ടെണ്ടർ വഴി വാങ്ങുവാൻ ആഗ്രഹിക്കുന്നവർ മുൻകൂട്ടി സീൽ ചെയ്ത ടെണ്ടറുകൾ 'നിയമ വകുപ്പ് സെക്രട്ടറി', ഗവൺമെന്റ് സെക്രട്ടേറിയറ്റ്, തിരുവനന്തപുരം എന്ന വിലാസത്തിൽ 2018 ജൂൺ മാസം 27-ാം തീയതി വൈകുന്നേരം 3 മണിക്കകം ടി ഓഫീസിൽ ലഭ്യമാക്കേണ്ടതാണ്. അതിനുശേഷം ലഭിക്കുന്ന ടെണ്ടറുകൾ പരിഗണിക്കുന്നതല്ല. ടെണ്ടറുകൾ അയയ്ക്കുന്ന കവറിനു മുകളിൽ വാഹനം ലേലം കൊള്ളുന്നതിനുള്ള ടെണ്ടർ എന്ന് രേഖപ്പെടുത്തിയിരിക്കണം.

ലേലദിവസം ഉച്ചയ്ക്ക് കൃത്യം 12 മണിക്ക് തന്നെ ലേലനടപടികൾ ആരംഭിക്കുന്നതാണ്. ലേലം വിളി അവസാനിച്ചാലുടൻ ടെണ്ടറുകൾ തുറക്കുന്നതും ലേലത്തിലോ ടെണ്ടറിലോ ഏതിലാണോ കൂടുതൽ തുക കാണുന്നത് ആയത് താൽക്കാലികമായി ഉറപ്പിക്കുന്നതുമാണ്. പ്രസ്തുത വ്യക്തി ലേലം/ടെണ്ടർ തുകയുടെ നാലിലൊരൂടാശം

(നിരതദ്രവ്യം ഉൾപ്പെടെ) ലേലസ്ഥലത്തുവെച്ച് അടയ്ക്കേണ്ടതും ബാക്കി തുക നികുതി ഉൾപ്പെടെ 3 ദിവസത്തിനകം അടച്ച് ഈ വകുപ്പിൽ നിന്നും ലഭിക്കുന്ന സർക്കാർ ഉത്തരവ് മുഖേന തിരുവനന്തപുരം ആർ. ടി. ഒ. ഓഫീസിൽ നിന്നും സ്വന്തം ചെലവിൽ സ്വന്തം പേരിൽ വാഹനം പേരുമാറ്റി രജിസ്റ്റർ ചെയ്തതിനുശേഷം വാഹനം സെക്രട്ടേറിയറ്റ് കോമ്പൗണ്ടിൽ നിന്നും നീക്കം ചെയ്യേണ്ടതുമാണ്. ടെണ്ടർ നൽകുന്ന വ്യക്തി ലേലദിവസം ഹാജരാകുന്നില്ലെങ്കിൽ നിരതദ്രവ്യം ഉൾപ്പെടെ ടെണ്ടർ തുകയുടെ നാലിലൊന്ന് ഡിമാന്റ് ഡ്രാഫ്റ്റായി ടെണ്ടറിനോടൊപ്പം അടക്കം ചെയ്യേണ്ടതാണ്. അല്ലാത്തപക്ഷം പ്രസ്തുത ടെണ്ടർ പരിഗണിക്കുന്നതല്ല. ലേലം താൽക്കാലികമായി സ്ഥിരപ്പെടു കഴിഞ്ഞാൽ ബന്ധപ്പെട്ട വ്യക്തി ലേലനിബന്ധനകൾ പാലിക്കാത്തപക്ഷം അയാളുടെ പേരിലുള്ള ലേലം അസ്ഥിരപ്പെടുത്തുന്നതും നിരതദ്രവ്യം സർക്കാരിലേക്ക് മുതൽ കൂട്ടുന്നതും തൊട്ടടുത്ത ഏറ്റവും കൂടുതൽ തുക വിളിച്ച ആളിന്റെ പേർക്ക് ലേലം സ്ഥിരപ്പെടുത്തുന്നതുമാണ്.

h m i l a n s a l % c p w t a m u e p w—KL 01 AJ-3423
(Mitsubishi Lancer GLDLX Car, 2005 Model).

നിരതദ്രവ്യം—₹ 1,000.

ടി വാഹനം പരിശോധിക്കുവാൻ താൽപര്യമുള്ളവർക്ക് പ്രവർത്തി ദിവസങ്ങളിൽ വൈകുന്നേരം 3 മണി മുതൽ 5 മണിവരെ അതിന് അവസരമുണ്ടായിരിക്കുന്നതാണ്. ലേല ദിവസം പൊതു അവധിയാണെങ്കിൽ തൊട്ടടുത്ത പ്രവർത്തി ദിവസം ഉച്ചയ്ക്ക് 12 മണിക്ക് തന്നെ ലേലനടപടികൾ കൈക്കൊള്ളുന്നതായിരിക്കും. കാരണംകൂടാതെ ലേലം/ടെണ്ടർ സ്ഥിരീകരിക്കുന്നതിനും സ്ഥിരീകരിക്കാതിരിക്കുന്നതിനും ഉള്ള അവകാശം നിയമ വകുപ്പ് സെക്രട്ടറിയിൽ നിക്ഷിപ്തമാണ്.

ബിനു, പി. ആർ.,
ഡി.ഡി.ഒ./ഡെപ്യൂട്ടി സെക്രട്ടറി
(അധികാരപ്പെടുത്തിയ ഉദ്യോഗസ്ഥൻ)
നിയമ വകുപ്പ് സെക്രട്ടറിക്കുവേണ്ടി.

LEGAL METROLOGY DEPARTMENT

കേരളാ ലീഗൽ മെട്രോളജി കൺട്രോളറുടെ നടപടികൾ

വിഷയം :—ലീഗൽ മെട്രോളജി വകുപ്പ്—ജീവനക്കാര്യം—ഇൻസ്പെക്ടർമാരുടെ സീനിയോറിറ്റി ലിസ്റ്റ് അംഗീകരിച്ച് ഉത്തരവാകുന്നു.

പരാമർശം :—ലീഗൽ മെട്രോളജി കൺട്രോളറുടെ 29-3-2014, 29-7-2016 തീയതികളിലെ ഇതേ നമ്പർ കത്ത്.

ഉത്തരവ് നടപടി നമ്പർ ബി2-4926/12, തീയതി 4-3-2017

ലീഗൽ മെട്രോളജി വകുപ്പിൽ 1-1-2015-ൽ നിലവിലുള്ള ഇൻസ്പെക്ടർമാരുടെ താൽക്കാലിക സീനിയോറിറ്റി ലിസ്റ്റ് ബന്ധപ്പെട്ട ജീവനക്കാർക്ക് പരാമർശ പ്രകാരം സർക്കുലേറ്റ് ചെയ്യുകയും ആയതിന്മേൽ ലഭിച്ച ആക്ഷേപങ്ങൾ പരിശോധിച്ച് പരിഗണനാർഹമായവ പരിഗണിക്കുകയുണ്ടായി. കൂടാതെ ഗൗരവമായ പരാതി ഉന്നയിച്ച 7 ഇൻസ്പെക്ടർമാരെ നേരിൽ കേൾക്കുകയും ടി പരാതികളിന്മേൽ തീരുമാനമെടുക്കുകയുമുണ്ടായി. ആയതിൻപ്രകാരമുള്ള ഫൈനൽ സീനിയോറിറ്റി ലിസ്റ്റ് അംഗീകരിച്ച് ഉത്തരവാകാവുന്നതായി കാണുന്നു.

ഉത്തരവ്

മേൽ വിവരിച്ച വസ്തുതകളുടെ അടിസ്ഥാനത്തിൽ ലീഗൽ മെട്രോളജി വകുപ്പിലെ ഇൻസ്പെക്ടർമാരുടെ 1-1-2015 പ്രാബല്യത്തിലുള്ള സീനിയോറിറ്റി ലിസ്റ്റ് അംഗീകരിച്ച് ഉത്തരവാകുന്നു.

ലീഗൽ മെട്രോളജി കൺട്രോളറുടെ
ഓഫീസ്, തിരുവനന്തപുരം.

(ഒപ്പ്)
കൺട്രോളർ.